

भा.कृ.अनु.प. - केन्द्रीय मृदा लवणता अनुसंधान संस्थान
क्षेत्रीय अनुसंधान केन्द्र, भरुच

प्रशिक्षु वन अधिकारियों के लिए एक दिवसीय प्रशिक्षण कार्यक्रम

भा.कृ.अनु.प.-केन्द्रीय मृदा लवणता अनुसंधान संस्थान के क्षेत्रीय अनुसंधान केन्द्र, भरुच पर दिनांक ०८.०२.२०२४ को तेलंगाना राज्य वन अकादमी में प्रशिक्षण प्राप्त कर रहे ४५ प्रशिक्षुओं के दल ने अपने अध्ययन प्रवास के क्रम में इस केन्द्र का भ्रमण किया। इस दल का नेतृत्व श्री रमेश सुब्रमण्यम, भा.व.से. (जॉइंट डायरेक्टर एंड चीफ कंजरवेटर ऑफ़ फ़ॉरेस्ट, तेलंगाना) कर रहे थे। इस दल में भारत के २ से ज्यादा राज्यों के प्रशिक्षणार्थी सम्मिलित थे। केन्द्र के अध्यक्ष डॉ. अनिल चिन्मलात्पुरे ने सभी का स्वागत किया तथा केन्द्र की गतिविधियों एवं उपलब्धियों से सबको अवगत कराया। उन्होंने अपने व्याख्यान में मृदा की लवणता तथा निम्न गुणवत्ता वाले जल से होने वाली कृषि समस्याओं के बारे में विस्तार से बताया। इसके अलावा उन्होंने संस्थान द्वारा इन समस्याओं से निपटने हेतु विकसित की गयी तकनीकों के बारे में जानकारी दी। डॉ. डेविड कैमस ने प्रशिक्षुओं को मृदा एवं जल की लवणता को ज्ञात करने के विभिन्न विधाओं के बारे में जानकारी दी तथा प्रयोगशाला में इसे सजीव उदाहरण के साथ समझाया। साथ ही साथ खेत से मिट्टी का नमूना लेने के सही तरीके की जानकारी दी। सभी प्रशिक्षुओं ने गहन रुचि के साथ पुरे कार्यक्रम में भाग लिया तथा अनेक तकनीकी प्रश्न पूछे जिसका समाधान केन्द्र के वैज्ञानिकों एवं तकनीक अधिकारियों ने दिया, जिसमें डॉ. सागर विभुते तथा श्री अक्षय कुमार सम्मिलित थे। प्रशिक्षुओं को संस्थान द्वारा प्रकाशित विभिन्न कृषि साहित्य भी प्रदान कराये गए। कार्यक्रम के अंत में श्री रमेश सुब्रमण्यम ने अपने वक्तव्य में संस्थान और केन्द्र द्वारा किये जा रहे शोध की सराहना की तथा भविष्य में भी इस प्रकार के कार्यक्रम आयोजित करने का अनुरोध किया। कार्यक्रम का समापन दल के ही प्रशिक्षु द्वारा धन्यवाद प्रस्ताव के साथ हुआ।

